



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIII

FRIDAY, FEBRUARY 04, 2022 / MAGHA 15, 1943

Separate paging is given to each part of the supplement to the Central Gazette and Central Section in order that it may be filed as a separate compilation

## PART -I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધાં :-

- (૧) ફોજદારી કાર્યરીતિ અધિનિયમ, ૧૯૭૩ની કલમ-૧૪૪.
- (૨) ગુજરાત પોલીસ અધિનિયમ, ૧૯૫૧ની કલમ-૩૭(૩).
- (૩) ભારત સરકારના ગૃહ મંત્રાલયના હુકમ ક્રમાંક: 40-3/2020-DM-I(A) Dtd. 29/04/2021.
- (૪) ગૃહ વિભાગ, ગુજરાત સરકારના હુકમ ક્રમાંક: વિ.૧/કઅવ/૧૦૨૦૨૦/૪૮૨ તા.૨૧/૦૧/૨૦૨૨.
- (૫) અત્રેની કચેરીના જાહેરનામા ક્રમાંક નં.એમએજ(૧)/વશી/૧૩૮૧-૧૪૪૩/૨૨, તા.૨૧/૦૧/૨૦૨૨.
- (૬) સબ ડિવીઝનલ મેજિસ્ટ્રેટશ્રી, પાટણના પત્ર નં.એમએજ/વશી/૨૦૪/૨૦૨૨ તા.૨૩/૦૧/૨૦૨૨.
- (૭) સબ ડિવીઝનલ મેજિસ્ટ્રેટશ્રી, સિધ્ધપુરના પત્ર નં.એમએજ/વશી/કોવિડ-૧૯/૨૦૨૨ તા.૨૩/૦૧/૨૦૨૨.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા ગુજરાત પોલીસ અધિનિયમ, ૧૯૫૧ની કલમ-૩૭ (૩) હેઠળનું.

નં. એમએજ(૧)/વશી/૧૪૬૧-૧૪૮૧/૨૦૨૨.—સમગ્ર દેશમાં કોવિડ-૧૯ની અસરોને નિયંત્રિત કરવાના હેતુથી રિઝાસ્ટર મેનેજમેન્ટ એક્ટ, ૨૦૦૫ થી મળેલ સત્તા અન્વયે કેન્દ્રીય ગૃહ મંત્રાલયના આમુખ-(૩) ના હુકમથી રાજ્ય કક્ષાએ, પરિસ્થિતિનું આંકલન કરીને તે આધારે, તાત્કાલિક

અમલીકરણ માટે કોવિડ-૧૯ના કન્ટેનમેન્ટ પગલાઓ લેવા નિર્દેશ કરવામાં આવ્યો છે.

રાજ્ય સરકારના ગૃહ વિભાગના આમુખ-(૪) ના હુકમોથી સમગ્ર રાજ્યમાં તા. ૨૨/૦૧/૨૦૨૨ થી તા. ૨૮/૦૧/૨૦૨૨ સુધી સમગ્ર રાજ્યમાં કેટલાંક નિયંત્રણો મુકવાનું રાજ્ય સરકારે નક્કી કરેલ છે. આમુખ-(૫) ના જાહેરનામાથી COVID-19 ની અસરોને નિયંત્રિત કરવાના હેતુથી આમુખ-(૩) અને (૪) ની સૂચના મુજબની અમલવારી કરવા અત્રેથી જાહેરનામાં પ્રસિદ્ધ કરવામાં આવેલ છે.

વંચાણે લીધેલા આમુખ- (૬) , (૭) થી કન્ટેનમેન્ટ/માઈકો કન્ટેનમેન્ટ ઝોનની ગાઈડલાઈન્સ મુજબની કન્ટેનમેન્ટ/માઈકો કન્ટેનમેન્ટ ઝોનની દરખાસ્ત રજૂ કરવામાં આવેલ છે. જેથી નોવેલ કોરોના વાઈરસના સંક્રમણને ધ્યાને લેતાં લોકોની સુરક્ષા બાબતે તકેદારીનાં પગલાં રૂપે લોકોની વધુ અવર-જવર વાળા જાહેર અને ખાનગી સ્થળોએ વાયરસને ફેલાતો અટકાવવા સારૂ આમુખ-(૬) ના પત્રથી સબ ડિવીઝનલ મેજિસ્ટ્રેટશ્રી, પાટણ તથા આમુખ-(૭) ના પત્રથી સબ ડિવીઝનલ મેજિસ્ટ્રેટશ્રી, સિધ્ધપુર દ્વારા મોકલી આપવામાં આવેલ કન્ટેનમેન્ટ/માઈકો કન્ટેનમેન્ટ ઝોનની દરખાસ્ત નિગાહે લેતાં પરિશિષ્ટમાં સામેલ યાદી મુજબના અત્રેના જિલ્લાના પાટણ તથા સિધ્ધપુર તાલુકાના કોલમ-૩ માં જણાવ્યા મુજબના કન્ટેનમેન્ટ/માઈકો કન્ટેનમેન્ટ ઝોન કોલમ-૫ માં દર્શાવેલ તારીખ સુધીના સમયગાળા માટે કેટલાક વધારાના પ્રતિબંધો ફરમાવવાની જરૂર જણાય છે.

વાસ્તે, હું પ્રદીપસિંહ રાઠોડ, જી.એ.એસ., અધિક જિલ્લા મેજિસ્ટ્રેટ પાટણ જિલ્લો ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા ગુજરાત પોલીસ અધિનિયમ, ૧૯૫૧ની કલમ-૩૭ (૩) હેઠળ મને મળેલ સત્તાની રૂએ કોરોના વાઈરસના સંક્રમણને અટકાવવા આ સાથે સામેલ પરિશિષ્ટમાં કોલમ-૩ માં દર્શાવેલ વિસ્તાર મુજબના કન્ટેનમેન્ટ/માઈકો કન્ટેનમેન્ટ વિસ્તારોમાં કોલમ-૫ માં દર્શાવેલ તારીખ સુધી નીચે દર્શાવ્યા મુજબની અમલવારી કરવા હુકમ ફરમાવું છું.

### હુકમ

- (૧) જાહેર કરવામાં આવેલ કન્ટેનમેન્ટ/માઈકો કન્ટેનમેન્ટ વિસ્તારમાં માત્ર આવશ્યક પ્રવૃત્તિઓને જ પરવાનગી રહેશે.
- (૨) મેડીકલ ઈમરજન્સી અને આવશ્યક ચીજવસ્તુઓ અને સેવાઓનો પુરવઠો જાળવી રાખવાના હેતુ સિવાય કન્ટેનમેન્ટ ઝોન વિસ્તારમાં લોકોના આવન-જાવન પર સંપૂર્ણ પ્રતિબંધ રહેશે.
- (૩) કામદારો/કારીગરો/કર્મચારીઓ/દુકાન માલિકો વગેરે જેઓના ઘર/વસવાટ કન્ટેનમેન્ટ/માઈકો કન્ટેનમેન્ટ વિસ્તારમાં આવેલ હોય તેઓને આ કન્ટેનમેન્ટ/માઈકો કન્ટેનમેન્ટ વિસ્તાર/ઝોન છોડી બહાર નીકળવાની પરવાનગી રહેશે નહીં.

### અપવાદ

સરકારી ફરજ અથવા કામગીરીમાં હોય તેમજ હોમગાર્ડ કે અન્ય સરકારી કે અર્ધસરકારી એજન્સી જેઓ કાયદેસરની ફરજ ઉપર હોય તેઓને તથા સરકાર માન્ય વાજબી ભાવની દુકાનો તથા કેન્દ્ર/રાજ્ય સરકારના આદેશો હેઠળ જેઓને મુક્તિ મળવાપાત્ર છે તેવા ઈસમોને તથા અધિકૃત અધિકારી દ્વારા ઈસ્યુ કરવામાં આવેલ પાસ ધારકોને આ હુકમ લાગુ પડશે નહીં.

### અમલવારીનો સમય

આ જાહેરનામું તા.૨૩/૦૧/૨૦૨૨ થી તા.૩૦/૦૧/૨૦૨૨ સુધી અમલમાં રહેશે.

### શિક્ષા

સદરહું હુકમના કોઈપણ ખંડનો ભંગ અગર ઉલ્લંઘન કરનાર શખ્સ ભારતીય ફોજદારી અધિનિયમ, ૧૯૬૦ની કલમ-૧૮૮ હેઠળ તથા ગુજરાત પોલીસ અધિનિયમની કલમ-૧૩૫ મુજબ શિક્ષાને પાત્ર થશે.

ફોજદારી કાર્યરીતિ અધિનિયમ, ૧૯૭૩ની કલમ-૧૮૫ ની જોગવાઈઓ વંચાણે લેતાં આ જાહેરનામાના ભંગ કરનાર સામે ભારતીય ફોજદારી અધિનિયમ, ૧૯૬૦ની કલમ-૧૮૮ મુજબ લેખિત ફરીયાદ નોંધાવવા માટે જિલ્લામાં ફરજ પરના હાજર એકઝીક્યુટીવ મેજિસ્ટ્રેટશ્રી તેમજ અનાર્મ હેડ કોન્સ્ટેબલ કે તેથી ઉપરનો હોદ્દો ધરાવનાર તમામ પોલીસ કર્મચારી/અધિકારીશ્રીઓને, આરોગ્ય વિભાગના અધિકારીઓને, નગરપાલિકાના અધિકારી તથા પંચાયત વિભાગના અધિકારીઓને અધિકૃત કરવામાં આવે છે.

## પરિશિષ્ટ

અધિક જિલ્લા મેજિસ્ટ્રેટશ્રી, પાટણના જાહેરનામા નં. એમએજી/૧/૧૪૬૧-૮૧/૨૦૨૨, તા.૨૩/૦૧/૨૦૨૨નું પરિશિષ્ટ કન્ટેનમેન્ટ ઝોન/માઈકો કન્ટેનમેન્ટ ઝોન જાહેર કરવા પાત્ર વિસ્તારની યાદી

અ. નં.	તાલુકાનું નામ	કન્ટેનમેન્ટ ઝોન/માઈકો કન્ટેનમેન્ટ વિસ્તારનું નામ	કન્ટેનમેન્ટ ઝોન/માઈકો કન્ટેનમેન્ટ ઝોન વિસ્તારના ઘર નંબર	કન્ટેનમેન્ટ ઝોન/માઈકો કન્ટેનમેન્ટ ઝોન વિસ્તારમાંથી મુક્ત થવાની તારીખ
1	2	3	4	5
૧	પાટણ	ચૌહાણ વાસ, ગ્રામ પંચાયતની બાજુમાં, ઘરપુર તા.પાટણ	ઘર નં.૧ થી ૭ (ઘરની સંખ્યા ૭ તથા વસ્તીની સંખ્યા ૨૩)	૩૦/૦૧/૨૦૨૨
૨	સિધ્ધપુર	તુરીવાસ, કાકોશી	ઘર નં.૧ થી ૮ (ઘરની સંખ્યા ૮ તથા વસ્તીની સંખ્યા ૩૫)	
૩	સિધ્ધપુર	આંબેડકરનગર, લાલપુર	ઘર નં. ૧ થી ૫ (ઘરની સંખ્યા ૫ તથા વસ્તીની સંખ્યા ૨૩)	
૪	સિધ્ધપુર	પુષ્પવાટીકા, સિધ્ધપુર (વોર્ડ નં.-૭)	ઘર નં. ૧ થી ૩૫ (ઘરની સંખ્યા ૩૫ તથા વસ્તીની સંખ્યા ૧૭૫)	

આજ રોજ તા. ૨૩મી જાન્યુઆરી, ૨૦૨૨ના રોજ મારી સહી તથા કોર્ટનો સિક્કો કરી આપ્યો.

પ્રદીપસિંહ રાઠોડ,  
અધિક જિલ્લા મેજિસ્ટ્રેટ,  
પાટણ

-----

